

* * *

У суладдзі стагоддзяў і дзён
Кружыць жоўтае лісце здавён.
Калаўрот срэбразвонны гудзе
Аб жывой спаконвечнай вадзе.
Двойчы мы не ўваходзім у раку,
І назад нашы дні не цякуць.
Старадаўнія Грэцыя, Рым
Аб мінулым вяшчаюць сваім.

Перакінуты мосцік жыцця
З цішыні, з забыцця, з небыцця.
Мрой тых галасоў, што сплылі,
Спаўядаюць аб тайнах зямлі.
Світкі Кліо не ўпалі на дол,
Ажылі для наступных гадоў.
І марозная шэрань звініць,
Што ў бяспамяці нельга пражыць.

Арыядніна зорная ніць
Нас злучаючы, зырка трымціць.
Мы з'яднаны, і ў кожным цячэ
Кроў стагоддзяў. І ў бляску вачэй,
Што аплаквалі свой Карфаген,
Пазнаём мы сябе, што ля сцен
Баранілі світанне душы.

Мы — адтуль, з незабытай цішы.
У суладдзі стагоддзяў і дзён
Кожны год, нібы світак, відзён.

Людміла Забалотцкая



aiB
АДКАЦЫЯ Выхаванне

Заснавальнік і выдавец —
рэдакцыя часопіса
“Адукацыя і выхаванне”

Галоўны рэдактар
У.П.Пархоменка

220004, г. Мінск,
вул. Караля, 16;
тэл.: 220-54-81, 220-54-10

Штоктвартальны
навукова-метадычны часопіс
Выдаецца з I квартала 1997 года
Рэгістрацыйны № 842

Выпуск 4 '97
IV квартал

ГІСТОРЫЯ:
праблемы выкладання



Рэдакцыйная калегія

Галоўны рэдактар
М.І.Мініцкі
Намеснік галоўнага рэдактара
Н.М.Ганушчанка
Адказны сакратар
Л.В.Саламаха

І.І.Багдановіч
С.К.Ганцова
Г.А.Космач
У.С.Кошалеў
У.М.Міхнюк
С.В.Паноў
В.В.Сакалова
М.С.Сташкевіч
К.І.Сякацкая
У.В.Тугай
В.М.Фамін
В.М.Шутава
А.А.Яноўскі

220809 г. Мінск
вул. Савецкая, 18
БДПУ Біеліятакі



Мікалай Мініцкі,
галоўны рэдактар часопіса

Слова да чытача

Віншую паважаных чытачоў з першай гадавінай нашага існавання. Зараз ужо можна меркаваць і штосьці казаць аб арыенцірах, шляхах і задачах, якія ставіла перад сабой рэдакцыя, і аб тым, што з гэтага атрымалася. Перш за ўсё мы спадзяёмся, што галоўны накірунак — ісці па шляху аднаўлення зместу і пошуку новых метадык — вытрымліваўся. У кожным нумары мы імкнуліся даць матэрыял, карысны для выкладчыцкай справы і для самаадукацыі. Рэдакцыйныя арыенціры, акрэсленыя ў першым нумары, у асноўным супадалі з аўтарскімі намерамі. Разам з тым ужо зараз можна бачыць магчымасць удасканалення як зместу, так і структуры часопіса.

Зыходзячы з запыту сучаснай сістэмы адукацыі, неабходна больш дакладна вызначыць высновы ў выкладанні гісторыі: аднаўленне зместу і ўдасканаленне метадыкі. Зараз усё больш увагі аддаюць пытанню, як вывучаць гісторыю. Гэта аднак не азначае, што перасталі быць актуальнымі пытанні зместу і мэтай гістарычнай адукацыі. У сувязі з гэтым крыху змяняецца структура часопіса, дакладней яго рубрыкі. Аднак у сваёй выснове накірунку, вызначаныя ў першым нумары, захоўваюцца.

Пэўнай заваёвай часопіса стала спалучэнне тэарэтычнай думкі даследчыкаў і абагульненага настаўніцкага вопыту. Але ў гэтым напрамку зроблены толькі першы крок і больш дзейнасным было б з'яўленне сумесных распрацовак, асабліва ў галіне тэорыі і практыкі падручніка. Увогуле, рэдакцыя згодна аддаць перавагу на старонках часопіса артыкулам настаўнікаў. Прамая сувязь з настаўніцкай аўдыторыяй — гэта стратэгічная лінія ў існаванні часопіса. Між іншым, стан большасці

настаўніцкіх артыкулаў патрабуе значнай дапрацоўкі, якая немагчыма ва ўмовах нашай рэдакцыі. Таму мы звяртаемся за дапамогай у аддзелы народнай асветы і метадычныя кабінеты, якія змаглі б дапамагчы настаўніку і даць у рэдакцыю нейкі абагульнены вопыт. Спалучэнне індывідуальнага і калектыўнага вопыту атрымае станоўчы водгук у настаўніцкім асяроддзі.

Часопіс імкнецца даць слова як вядомым аўтарам, так і тым, хто ўпершыню дакрануўся да даследчыцкай справы. У сэнсе адданасці "рамяству гісторыка" мы аднолькава ўдзячны кожнаму, хто імкнецца ісці па шляху "старавечных сцежак" гісторыі.

Значнай справай у вызначэнні тэарэтычнага ўзроўню часопіса было ўсталяванне творчых сувязяў з супрацоўнікамі калектываў гістарычнага факультэта БДУ, Нацыянальнага інстытута адукацыі, Інстытута мастацтвазнаўства, этнаграфіі і фальклору НАН Беларусі. Ёсць намер і пэўныя планы памнажэння такіх намаганняў.

З творчых задумаў на будучыню вызначым, на наш погляд, толькі найбольш важнае. Зроблена тэарэтычнае абгрунтаванне, напісаны тэксты новых праграм па гісторыі для базавых агульнаадукацыйных школ, якія будуць прапанаваны для абмеркавання. Існуе намер змясціць у друку тэарэтычную распрацоўку ўводзін да настаўніцкага дапаможніка па гісторыі старажытнага свету (V, IX класы). Будзе заснавана спецыяльная рубрыка па краязнаўству, дзе знойдуць месца матэрыялы па гісторыі гарадоў Беларусі. Рэдакцыя выступіць з ініцыятывай дыскусіі на тэму "Школа, асоба і гістарычная адукацыя".

Чакаем водгукаў і парад па выдавецкай справе. Глыбокая ўдзячнасць усім тым, хто падтрымаў нас і падпісаўся на часопіс, і хай не крыўдуець тыя, каго мы чымсьці не задаволілі. Ва ўсялякім выпадку мы разлічваем на дыялог, павагу і ўзаемаразуменне.

З Новым годам і пажаданнем жыццёвых і творчых поспехаў!